

فیصل آباد ڈویژن کے علماء سے ناظم اعلیٰ وفاق کا خطاب

حضرت مولانا قاری محمد حنف جالندھری

ناظم اعلیٰ وفاق المدارس الحرمیہ پاکستان

[ریجیکٹ الارڈر ل ۱۳۲۷ء بمقابلہ ۱۸ جنوری ۱۹۵۲ء برداشت اور، ملک کی عظیم دینی درس گاہ جامعہ اسلامیہ احمد آبادیہ فیصل آباد میں، فیصل آباد ڈویژن کے مدارس کے میتمیں کا ایک اجتماع منعقد کیا گیا ہے، جس سے ارباب وفاق المدارس نے خطاب کیا، اس موقع پر ناظم اعلیٰ وفاق المدارس حضرت مولانا قاری محمد حنف جالندھری صاحب نے پہ مفتر خطاب کیا اور ”قوی ایکشن پلان“ کے بعد حکومت سے اب تک ہونے والی ملاقاتوں اور مذاکرات کی تفصیل اور ملکی صورتحال کا جائزہ پیش کیا..... حضرت ناظم اعلیٰ کا یہ خطاب تاریخیں کی خدمت میں پیش ہے..... ادارہ]

الحمد لله: الحمد لله وكفى والصلوة والسلام على عباده الذين اصطفى، أما بعد

فاعوذ بالله من الشيطان الرجيم بسم الله الرحمن الرحيم

قال الله تبارك وتعالى: ﴿كَبِّلَ اللَّهُ الْأَغْلَيْنَ إِنَّا وَرَسَلْنَا إِنَّ اللَّهَ قَوْيٌ عَزِيزٌ وَإِنَّكَ حَزْبَ اللَّهِ إِلَّا إِنَّ حَزْبَ اللَّهِ هُمُ الْمُفْلِحُونَ﴾ (المجادلة: ۲۱-۲۲)

وقال الله تبارك وتعالى: ﴿وَلَلَّهِ الْعَزَّةُ وَلِرَسُولِهِ وَلِلْمُؤْمِنِينَ وَلَكُنَّ الْمُنَافِقِينَ لَا يَعْلَمُونَ﴾

(المنافقون: ۸)

وقال الله تبارك وتعالى: ﴿وَرَفِعَ اللَّهُ الَّذِينَ أَمْتَنَّاهُمْ وَالَّذِينَ أَتَوْا الْعِلْمَ دَرَجَاتٍ﴾ (المجادلة: ۱۱)

وقال الله تبارك وتعالى: ﴿وَلَا تَهْنُوا وَلَا تَحْزَنُوا وَاتَّمُ الْأَعْلَوْنَ إِنَّ كُنْتُمْ مُؤْمِنِينَ﴾

(آل عمران: ۱۳۹)

وقال الله تبارك وتعالى: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينُ الْحَقِّ لِيُظَهِّرَهُ عَلَى الْدِينِ كُلِّهِ وَلَوْ كَرِهَ الْمُشْرِكُونَ﴾ (الصف: ۹)

وقال الله تبارك وتعالى: ﴿وَقَاتَلُوهُمْ حَتَّىٰ لَا تَكُونَ فِتْنَةٌ وَّيَكُونَ الدِّينُ كَلِهُ لِلَّهِ﴾ (الأنفال: ٣٩)

وقال الله تبارك وتعالى: ﴿وَاعْتَصَمُوا بِحَجْلِ اللَّهِ جَمِيعاً وَلَا تَفَرَّقُوا﴾ (آل عمران: ١٠٣)

صدق الله العظيم وصدق رسوله النبي الكريم ونحن على ذلك لمن الشاهدين والشاكرين
والحمد لله رب العلمين -

قابل صداقت حضرات علماء کرام، دینی مدارس و جامعات کے مہتممین، حضرات اساتذہ کرام و طلباء عزیز، بزرگان
مکرم، برادران اسلام..... السلام علیکم و رحمۃ اللہ و برکاتہ!

جامعہ امدادیہ میں آمد کا مقصد: آج بتاریخ ۲۶ ربیع الاول ۱۴۳۲ھ بطبق ۱۸ جنوری ۲۰۱۵ء بروز اتوار طعن عزیز
اسلامی جمہوریہ پاکستان اور ہلسنت اسلامیت کی ایک مشہور و معروف عظیم علمی، دینی درس گاہ جامعہ اسلامیہ امدادیہ فیصل
آباد میں، فیصل آباد ڈویژن کے مدارس کے مہتممین کی خدمت میں حاضری، ملاقات اور گفتگو کا شرف حاصل ہو رہا ہے۔
میں آپ سب حضرات کا دل کی گہرائیوں سے شکرگزار ہوں کہ مختصر اطلاع پر قرب و جوار اور دُور دراز سے اپنی تمام تر
انتظامی، مدرسی، علمی اور تبلیغی مصروفیات کے باوجود آپ یہاں تشریف لائے اور شکرگزار ہوں وفاق المدارس العربیہ
پاکستان مجلس عالمہ کے رکن جامعہ امدادیہ کے مہتمم حضرت مولانا مفتی محمد طیب صاحب، وفاق المدارس العربیہ پاکستان
کے مستول حضرت مولانا قاری محمد میمین صاحب اور وفاق المدارس کے مستول شیخ الحدیث حضرت مولانا نذیر احمد شاہ
صاحب بخاری دامت برکاتہم جنہوں نے اس اجتماع کا اہتمام فرمایا، آپ حضرات سے رابطہ فرمائے اور اس اجتماع کو
کامیاب بنانے میں اپنی تمام تر کوششیں فرمائیں۔ یہاں بہت سے ایسے حضرات موجود ہیں کہ دل چاہتا ہے کہ ان کا فرد
فردا نام لے کر شکریہ ادا کروں لیکن وقت کے اختصار کی وجہ سے میں ان سب حضرات کا فرد افراد اور آپ کا اجتماع شکرگزار
ہوں کیونکہ مجھ سے پہلے ہمارے معاون خاص، رفیق کار، وفاق المدارس العربیہ پاکستان چناب کے ناظم حضرت مولانا
قاضی عبدالرشید صاحب دامت برکاتہم موجودہ حالات کی روشنی میں تفصیلات کافی حد تک بیان کر چکے ہیں، اس لیے
میری یہ کوشش ہو گئی کہ ان کا انکار نہ ہو، اگر ہوتا ہے ہی ضروری حد تک ہو۔

اس اجتماع کا تعلق پورے ملک سے ہے: جیسا کہ حضرت مفتی محمد طیب صاحب نے فرمایا کہ اجتماع اگرچہ فیصل
آباد ڈویژن کے چاروں اضلاع جھنگ، پٹیوٹ، ٹوبہ، فیصل آباد کے مدارس کے مہتممین کا ہے اور بعض حضرات دیگر
اضلاع سے بھی یہاں تشریف لائے ہوئے ہیں لیکن جو موضوع اور حالات ہیں اس کا تعلق پورے ملک سے ہے اور میں
مکن ہے کہ بہت سے حضرات اپنے بعض عذرلوں کی بنا پر اس اجتماع میں نہ آسکے ہوں، لہذا میری دست بستہ اور درود
مندانہ درخواست ہے کہ آپ اپنے جس ذریعے سے بھی اس اجتماع کی رُودا کو اور پورٹ کو ملک میں پھیلا سکتے ہیں اور
پہنچا سکتے ہیں، ان کو پہنچائیں۔ حاضرین، غائبین تک اس پیغام کو پہنچاویں تو ان کا احسان ہو گا۔

مُنگلو کے تین حصے:..... میں نے یہاں بیٹھے ہوئے چند چیزیں مرتب کیں جو میں آپ کی خدمت میں پیش کرنا چاہتا ہوں میں نے اپنی گھنگلو کو تین حصوں میں تقسیم کیا ہے:

پہلا حصہ:..... ملک کی موجودہ صورت حال میں دینی مدارس پر لگائے جانے والے الزامات اور اعتراضات کیا ہیں؟ اور ان کے بارے میں ہمارا موقف کیا ہے؟

دوسرਾ حصہ:..... مدارس کے ذمہ داران کے ساتھ وابستہ ہے کہ آپ کو ان حالات میں کن کن اقدامات کی طرف خصوصی توجہ دینی چاہیے؟

تیسرا حصہ:..... ارباب اقتدار کو، ارباب حکومت کو اور ملک کی سیاسی قیادت کو بالخصوص صوبائی اور مرکزی حکومتوں کو اپنا عزم اور اپنا اعلان و پیغام دینا ہے۔

درس اک بھار کا نام ہے:..... چونکہ آپ حضرات خود دینی مدارس اور جامعات سے وابستہ اور ان مدارس اور جامعات کی خدمات سے پوری طرح واقف ہیں اس لیے یہ تحلیلِ حاصل ہو گا کہ میں آپ کے سامنے مدارس کی خدمات رکھوں، کیونکہ آپ مجھ سے بہتر جانتے ہیں کہ یہ دینی مدارس کیا خدمات سرانجام دیتے رہے، دے رہے ہیں اور دینے رہیں گے اور یہ ہماری تاریخ کا وہ روشن باب ہے کہ جن پر ہمیشہ بھاری بھاری بھاری ہے گی، ان شاء اللہ کبھی خزانہ نہیں آئے گی۔ مدرس اس شاخ کا نام ہے جس پر ان شاء اللہ کبھی بڑھا پانیں آئے گا، مدرس اس بھار کا نام ہے جس پر کبھی خزانہ نہیں آئے گی، مدرس اس روشنی کا نام ہے جس پر ان شاء اللہ کبھی اندر ہیرا نہیں آئے گا۔ ان خدمات کو تو آپ مجھ سے زیادہ جانتے ہیں، مجھے تو ان اعتراضات اور الزامات کو آپ کے سامنے بیان کر کے پانما موقوف بیان کرتا ہے اور یہ موقوف وفاق المدارس العربیہ پاکستان کا موقوف ہے، یہ ہماری تمام دینی، سیاسی، نہبی جماعتوں کا موقوف ہے اور پاکستان کے درمیں، محبت وطن مسلمانوں کا موقوف ہے۔

انسانی تاریخ کا الناک سانحہ:..... 16 دسمبر 2014ء کو آری پیلک اسکول پشاور میں جوانانی تاریخ کا الناک، دردناک، انہوں ناک سانحہ پیش آیا، اس سانحہ میں ڈیڑھ سو کے قریب نوہاں، مخصوص بچوں کو شہید اور ڈیڑھ سو بچوں کو زخمی کر دیا گیا، اس سانحہ کی ہم سب نے ذمتوں کی، ہمارے مدارس میں باقاعدہ قرآن پاک پڑھ کر ایصالی ثواب کیا گیا، دعائیں کی گئیں، شہید بچوں کے درجات آخوت کی بلندی اور سرفرازی کے لیے دعائیں ہوئیں، ان شہید بچوں کے خاندانوں اور ذرثاء سے بچتی اور ہمدردی کا اظہار کیا گیا، کئی مقامات پر مظاہرے ہوئے، پرلس کانفرنس ہوئیں اور 19 دسمبر کو وفاق المدارس نے دیگر جماعتوں کی طرح پورے ملک میں یوم احتجاج اور یوم ذمتوں کی اپیل کی، پورے ملک کی مساجد میں علماء نے اپنے خطبات جمعہ میں اس سانحہ کی ذمتوں کی، ملک کی سلامتی کے لیے دعائیں کیے۔ جس وقت یہ سانحہ پیش آیا میں سعودی عرب میں تھا، مدینہ منورہ میں تھا جو ملتا وہ ہم سے تعزیت کرتا اور ذکر اور افسوس کا اظہار کرتا،

پوری دنیا میں اس سانحہ کا کرب، دکھ اور درد محسوس کیا گیا۔ حریم شریفین کے ائمہ عظام نے اپنے خطبات جمعہ میں مکتوبہ المکرۃ، مدینہ طیبہ میں، مسجد حرام میں، مسجد بنوی میں اس سانحہ کا ذکر کیا اور لوگوں سے دعا کروائی۔

دفاع مدارس میری زندگی کا مقصد:..... میں ابھی وہیں تھا کہ اس سانحہ کے بعد ملک کی جو صورت حال ہوئی اس کے متعلق بہت سے ٹیلی فون آنے لگے اور دینی لوگوں کی طرف سے بالخصوص اہل مدارس کی طرف سے پریشانی کا اظہار ہونے لگا اور مجھ سے یہ کہا گیا کہ تم فراؤ اپس پاکستان آجائو۔ میں اپنا حریم شریفین اور عمرہ کا سفر خنثیر کر کے فوراً پاکستان واپس پہنچا اور یہ امر واقع ہے کہ میں واپس پاکستان 22 دسمبر کو آیا اور اس دن سے لے کر آج 18 جنوری تک دن ہو یا رات، صبح ہو یا شام..... میرا وقت دینی مدارس کے دفاع میں اور تحفظ میں گزر رہا ہے اس سے پہلے بھی زندگی اسی میں گزری اور آپ سے درخواست کرتا ہوں کہ آپ دعا کیجیے کہ اللہ تعالیٰ اس کو میری بخشش کا اور مغفرت اور نجات کا ذریعہ بنا دے اور کوئی نیکی تو نہیں ہے لیکن تحذیث بالنعتہ کے طور پر عرض کرتا ہوں کہ الحمد للہ آپ حضرات نے ان کندھوں پر جو اعتماد کیا ہے اور ذمہ داری ڈالی ہے، میں نے ایک لمحہ بھی اس میں کوتا ہی نہیں کی، صبح کہیں ہوتا ہوں شام کہیں ہوتا ہوں، دن کہیں ہوتا ہوں رات کہیں ہوتا ہوں اور پورے چوبیں گھنٹے مدارس کے طبلاء و اساتذہ کے تحفظ اور دفاع میں اور مخالفین سے گفتگو اور بات چیت میں اور مکالمے میں گزر رہے ہیں، اس عرصہ میں کبھی کراچی، کبھی پشاور، کبھی اسلام آباد، کبھی لاہور، کبھی فیصل آباد، کبھی ساہیوال، کبھی کہیں، اور پوری دنیا اور پورے ملک سے رابطہ، مدارس سے رابطہ، ٹیلی فونوں پر، ای مسئلہ کے ذریعے کئے گئے۔

برہان مقابله بحران:..... اس پورے عرصے میں جو سوالات اور اعتراضات اور الامات اٹھائے گئے وہ کوئی نئے نہیں ہیں سب پرانے ہیں، سب بے حقیقت ہیں، سب فرضی ہیں، اُن کے اندر کوئی حقیقت نہیں اور الحمد للہ ہم اپنے موقف پر دلائل رکھتے ہیں اور ہم نے ہر دور میں ہر ”بحران“ کا مقابلہ ”برہان“ سے کیا ہے اور میں آپ کو یقین دلاتا ہوں کہ جب ”بحران“ کا مقابلہ ”برہان“ سے ہو گا تو فتح میشے ”برہان“ اور دلیل کی ہوگی، اسی لیے کہا گیا: ﴿ هاتوا برہانکم ان کشم صادقین ﴾ (انقل: ۶۳)

مدارس کے خلاف مہم عالمی ایجنڈا ہے:..... گذشتہ روز اسلام آباد میں وفاتی وزیر داخلہ محترم جناب چودھری شاہ علی خان صاحب اور پارلیمانی قائدین کے ساتھ اتحاد تنظیمات مدارس پاکستان کے مرکزی قائدین کی جو طویل میلنگ ہوئی، میں اس کا حال بھی آپ کے سامنے رکھوں گا لیکن ایک بات روز روشن کی طرح واضح ہے کہ جس طرح نائیں الیون (۹/۱۱) کے واقعہ کی آڑ میں عالمی طاقتلوں نے اسلام اور مسلمانوں کو اپنایہ ہدف اور تاریکھ بنایا اور اسلام کو دہشت گردی کا مذہب اور مسلمانوں کو دہشت گرد کیا، سانحہ پشاور کی آڑ میں بھی لادین اور سیکولر طبقے نے دین اور نہ بھی لوگوں، علماء اور مدارس کو ہدف اور نشانہ بنایا اور ان کے اوپر دہشت گردی، عسکریت پسندی، تشدد اور انہتاء پسندی

کے الزام لگائے۔ جس طرح اسلام پر یہ الزام غلط ہے اور مسلمانوں پر یہ الزام غلط ہے اسی طرح مدارس پر علماء پر، مدارس کے اساتذہ اور طلباً پر اور دینی جماعتوں پر بھی یہ الزام اُس سے زیادہ غلط ہے، پوری طرح غلط ہے، وہ بھی سو فیصد غلط ہے یہ بھی سو فیصد غلط ہے اور اس میں کوئی تجھ نہیں ہے کہ یہ الزام باقاعدہ منسوبہ کے تحت ہے اور یہ بات بھی میں آپ کو عرض کر دوں کہ دینی مدارس کے خلاف یہ ہم ہمارے ملک کا ایک بند نہیں ہے، یہ ہماری حکومت کا ایک بند نہیں ہے، یہ عالمی ایک بند ہے، یہ میں الاقوامی ایک بند ہے۔

مکلی سیاسی قائدین سے میتفق :..... سانحہ پشاور کے بعد پہلا اعتراض اور پہلا اثرام یہ لگایا گیا کہ دینی مدارس دہشت گردی کے اڈے اور مرکز ہیں اور نرسیریاں ہیں، یہاں سے دہشت گرد نکلتے ہیں اور اس کے بارے میں جو دلائل دیے گئے، وہ یہ ہیں کہ جو ملک میں دہشت گردی کے واقعات ہوئے ہیں جو لوگ اس میں پکڑے گئے ہیں ان کا تعلق کسی نہ کسی مدرسے کے ساتھ ہے، وہ کسی کے مدرسے کے طالب علم ہیں یا تھے، پڑھ رہے ہیں یا پڑھتے تھے، زیادہ تر یہ کہ پڑھتے تھے اور بعض میڈیا چینلوں میں ایسے پروگرام بھی نشر کئے گئے کہ جن میں یہ کہا گیا کہ فلاں دہشت گرد نے فلاں مدرسے میں تعلیم حاصل کی، اس نے فلاں مدرسے میں تعلیم حاصل کی اور عوام کا ذہن ہمارے خلاف بنایا گیا۔ یہ تھی مینٹ جو وزیر داخلہ کی صدارت میں ہوئی اور جیسے قاضی صاحب نے فرمایا کہ تمام پارلیمنٹ میں نمائندگی رکھنے والی سیاسی جماعتیں، ان کے پارلیمانی لیڈرز بھی وہاں موجود تھے۔ ایم کیوائیم، پیپلز پارٹی، عوامی نیشنل پارٹی، قومی وطن پارٹی، مسلم لیگ، جمعیت علماء اسلام، جماعت اسلامی، تحریک انصاف..... تمام جماعتوں کے پارلیمانی قائدین، سیاسی قائدین وہاں پر موجود تھے اور تنظیمات مدارس کے تمام نمائندے بھی موجود تھے۔ بات وہاں پر بھی کی گئی۔

میرے دوست و احباب! اس بارے میں ہم نے وہاں جو موقف دیا جو کہ حقیقت پر ہے، وہ یہ ہے کہ ہمارے مدارس کا بطور مدارس ہمارے جامعات کا بطور جامعات بحیثیت جامعات دہشت گردی اور انہیاء پسندی اور اشدید سے کوئی تعلق نہیں ہے۔ ہمارے مدارس دہشت گردی کی نظر یا نہیں اسلام کی نظر یاں ہیں، بلکہ اسلام کے سرچشمے ہیں، دینی مدارس پر دہشت گردی کا الزام جھوٹ، بد نیتی پر ہے یا غلط فہمی پر یا متفق پروپیگنڈے پر ہے، اس کا زمینی حقوق سے کوئی تعلق نہیں ہے۔

ملک میں جاری دہشت گردیاں:..... ہم نے یہ کہا کہ ملک میں دو طرح کی دہشت گردی ہو رہی ہے۔ ایک دہشت گردی فرقہ وارانہ دہشت گردی ہے، شیعہ سنی کو سنی شیعہ کو مار رہا ہے، آپ اور میں انکا نہیں کر سکتے، اس عنوان پر قتل و غارت ہوئی ہے اور ہو رہی ہے۔ دوسری عمومی دہشت گردی ہے، ہم پچھت رہے ہیں، خودکش حملے ہو رہے ہیں، ان دونوں قسم کی دہشت گردیوں کا تعلق مدارس کے ساتھ نہیں ہے۔

فرقہ وارانہ دہشت گردی کا ہمارے سے کوئی تعلق نہیں..... فرقہ وارانہ دہشت گردی شیعہ اور سنی کا قتل عام، اگرچہ

اختلافات پہلے بھی تھے اور ہیں، فسادات نہیں تھے، اختلافات نے فسادات کا رنگ اور قتل و غارت کا رنگ جو اختیار کیا ہے اور فرقہ دارانہ دہشت گردی جو ملک میں آئی ہے اور دونوں طرف سے لوگ مارے گئے ہیں قتل ہوئے ہیں اس حقیقت سے کوئی انکار نہیں کر سکتا، لیکن اس فرقہ دارانہ دہشت گردی کا تعلق ہمارے ایک ہمسایہ ملک کے انقلاب کے ساتھ ہے، مدارس کے ساتھ نہیں ہے، یہاں میں نے کہا ہے، قاضی صاحب گواہ ہیں، موجود ہیں، میں نے ان سے کہا کہ آپ اس پر ثبوت لے آئیں، مدرسہ اس ہمسایہ ملک کے انقلاب سے پہلے بھی تھا اور یہ اختلافات پہلے بھی موجود تھے لیکن اس طرح کائل عام اور دہشت گردی نہیں تھی، اگر مدرسے کی وجہ سے فرقہ دارانہ دہشت گردی ہوتی تو پھر پہلے بھی ہوتی لیکن پہلے نہیں تھی، بعد میں ہوتی ہے تو اس کا تعلق ہمارے مدارس سے نہیں ہے بلکہ انقلابِ ایران کے ساتھ ہے اس کا الزام مدارس کو شدید یا جائے۔

جہاد افغانستان اور ہماری حکومت:..... دوسری عموی دہشت گردی یہ جو عام دہشت گردی ہوئی ہم بلاست ہو رہے ہیں خودکش حملے ہو رہے ہیں، میں نے کہا اس کا تعلق بھی مدرسے کے ساتھ نہیں ہے، اس کا تعلق افغانستان کے حالات کے ساتھ ہے، یہ ایک کھلی حقیقت ہے۔ جس وقت افغانستان میں سودیت یونین کی فوجیں آئیں تو ریاست نے، اسیٹ نے، حکومت نے افغانستان کی جنگ کو اپنی جنگ کہا اور اس کے لیے ریاست نے فیصلہ کیا کہ ہم افغانستان کے جہاد کا حصہ نہیں گے، امریکہ سمیت پوری دنیا افغان جہاد میں آئی، جنگ میں آئی اور اس حقیقت سے کوئی انکار بھی نہیں کر سکتا تو اس وقت آپ نے، خود حکومت نے، ریاست نے اور ریاستی اداروں نے کہا کہ افغانستان جا کر لڑنا ہے، تو پھر جب آپ نے کہا کہ لڑنا ہے تو کسی سیکولر اور لا دین نے تو جا کر نہیں لڑنا تھا، اس نے لڑنا تھا جس نے جہاد پڑھا تھا، لڑنا اس نے تھا جو جہاد کو عبادت سمجھتا ہے، لڑنا اس نے تھا جس کا جہاد پر یقین ہے، ایک بازار کے آدمی نے ایک سیکولر اور لا دین آدمی نے تو جہاد میں نہیں جانا تھا، اسی نے جانا تھا جو جہاد میں جانا عبادت سمجھتا ہے جو جہاد کو شریعت کا حکم سمجھتا ہے جو اعلامِ کلمۃ اللہ کے لیے جہاد کو ضروری سمجھتا ہے، تو آپ نے خود اس مذہبی حلقوے اور طبقے کو تیار کیا، ٹریننگ دی اور ٹریننگ دے کر آپ نے ان کو جہاد میں بھیجا۔ میں نے کہا آپ ٹریننگ دینے والے استادوں کو تو نہیں پکڑ رہے تھے لیکن لینے والے شاگردوں کو پکڑ رہے ہیں، ٹریننگ دینے والا سیم اللہ خان نہیں تھا، ٹریننگ دینے والافضل الرحمن نہیں تھا، ٹریننگ دینے والا کوئی نہ کوئی جز لڑتا، کوئی آرمی کا افسر تھا۔ ہم نے ٹریننگ نہیں دی۔

یقین کیوں؟..... ہم جہاد کی تعلیم دیتے ہیں اور دیتے رہیں گے ان شاء اللہ، لیکن میں نے کہا کہ جہاد کا پڑھنا پڑھنا تو عبادت ہے قرآن سے "جہاد" کیسے نکالا جاسکتا ہے، کل میں نے کہا کہ میں آپ سے کہتا ہوں کہ آپ قرآن پڑھائیں تو وہاں جہاد کی آئیں آئیں گی، نہیں پڑھاؤ گے؟ جہاد کے احکام نہیں بتاؤ گے؟ اگر دنیا کی یونیورسٹیوں میں ایتم ہم بنانے کا طریقہ سکھایا جاتا ہے، ایتم ہم بنانے کی تھیوری

پڑھائی جاتی ہے، ایتم بم ہنانے کا پورا ذریں انہ تایا جاتا ہے وہ اگر جرم نہیں ہے تو جہاد پڑھانا کیسے جرم ہو گیا؟
 وزیر اعظم سکریٹریٹ میں قیش کردہ حقوقی:..... میرے دستو! آپ تاضی صاحب سے پوچھیں، کل جب دہان
 دلائیں اور حقوقی ہیں۔ میں نے ان سے کہا کہ اس کی برینگ کس نے دی تھی؟ یہ اپنی جگہ تھیک ہے کہ وہ مسلمانوں کے
 مفاد میں تھی، لیکن برینگ دی کس نے تھی؟ آج آپ استاد کو کچھ نہیں کہہ رہے شاگرد کو پکڑ رہے ہیں، برینگ دینے والے
 کو کچھ نہیں کہہ رہے وہ اس نے پسند ہے اور برینگ جس نے تم سے لی وہ دہشت گرد ہو گئے۔ تو اس کا تعلق بھی مرد سے سے
 نہیں کیونکہ مدرسہ تو افغان جہاد شروع ہونے سے پہلے بھی تھا، یہ تو انہیں سوانحی (۱۹۷۹ء) کی بات ہے اور ہمارے
 مرد سے تو اس سے بھی پہلے سے ہیں، دارالعلوم فیصل آباد انہیں سوابٹھ (۱۹۶۲ء) کا ہے اور ہمارا خیرالمدارس انہیں سو
 سینتالیس (۱۹۷۴ء) سے ہے اور کتنے مرد سے ایسے ہیں جو انہیں سوبینتالیس، چالیس، پچاس، پچھن، ساٹھ، ستر میں بنے
 ہیں اور یہ افغان جہاد سے پہلے بھی تھے، اگر مرد سے کی وجہ سے یہ واقعات ہوتے تو اس سے پہلے بھی ہوتے تو فرقہ وارانہ
 دہشت گردی کا مرد سے سے کوئی تعلق نہیں ہے اور عمومی دہشت گردی جو ہورہی ہے ملک میں اس کا بھی مرد سے سے کوئی
 تعلق نہیں ہے۔ مرد سے کو بدنام نہ کرو! اور میں نے یہ کہا کہ آپ نے جس طرح یہ رپورٹیں بنائیں ہیں کہ فلاں نے فلاں
 مرد سے میں پڑھا، فلاں نے فلاں مرد سے میں پڑھا۔ ذرا وہ رپورٹیں بھی سامنے لاو کہ کس کس نے یونیورسٹیوں میں
 پڑھا؟ کس کس نے کالجوں میں میں پڑھا؟ جتنے بڑے واقعات، کامرہ ایزیزیں کا واقعہ، پشاور ایزیزیں کا واقعہ اسی طرح جی
 اج کیو (GHQ) کا واقعہ، کراچی کے واقعات..... یہ جتنے واقعات ہیں ان میں دیکھیے کہ کتنے وہ لوگ ہیں جو مدرسون
 کے پڑھے ہوئے ہیں؟ اور کتنے یونیورسٹیوں کے پڑھے ہوئے ہیں؟ کتنے عام لوگ ہیں؟ آپ کو ہماری تعداد کم ملے گی،
 آپ کی تعداد زیادہ ہو گی اور میں درخواست کرتا ہوں میڈیا سے انصاف کی توقع رکھتا ہوں کہ آپ کا کردار آزادانہ اور غیر
 جانب دارانہ ہوتا ہے جس طرح آپ نے یہ روپٹ نشر کی ہے کہ فلاں کا تعلق فلاں مرد سے سے ہے، فلاں جگہ اس نے
 پڑھا، ذرا یہ بھی بتاؤ کہ یونیورسٹیوں میں پڑھنے والے لوگ کون تھے؟ جو ان واقعات میں ملوث تھے، انہوں نے کسی
 یونیورسٹیوں میں پڑھا اس کی بھی تفصیل سامنے لاو! پھر ہمارا موقف یہ ہے کہ ہم یہ نہیں کہتے کہ ہمارا پڑھا ہوا مرد سے کا
 کوئی کسی غیر قانونی کارروائی میں ملوث نہیں ہو گا، ہو سکتا ہے، یہ فریتے نہیں ہیں لیکن یہ ان کا ذاتی فعل ہے، مرد سے کا فعل
 نہیں، یہ انفرادی فعل ہے اس کا ادارے سے کوئی تعلق نہیں، اگر کسی غیر قانونی کارروائی میں کوئی مرد سے کا استاد یا طالب علم
 ملوث ہو تو اس کا یہ ذاتی فعل ہے وہ مدرسہ اور ادارہ اس میں شامل نہیں ہے جس طرح یونیورسٹیوں اور کالجوں کے پڑھے
 ہوئے لوگ کتنے ڈیکیتی کے واقعات، انواعہ برائے تادان میں، قتل کے واقعات میں، دہشت گردی کے واقعات میں ملوث
 ہیں، کسی آپ نے ان کو یہ نہیں کہا کہ اس یونیورسٹی نے یہ کیا ہے، کانج نے یہ کیا ہے، یہ انصاف کے خلاف ہے کہ ان کے

بارے میں تو کہو کہ فلاں آدمی نے یہ کیا اور یہاں الزام لگادو کہ فلاں مرے نے یہ کیا۔ حالانکہ مدرسون کا اس سے کوئی تعلق نہیں اور میں نے کہا میں ذمہ داری سے کہتا ہوں کہ اگر کوئی مدرسہ ملوث ہے تو آپ اس کے ثبوت لا سکیں کہ مرے سے کہہ تم اور استاد نے کہا ہو کہ فلاں کو قتل کر دو! آپ اس کا ثبوت لا سکیں اگر آپ کے پاس ثبوت ہو گا اور اس کے اوپر مضبوط دلیل ہو گی تو ہم پانچوں وفاقد اور تنظیمات میں اگر وہ مدرسہ شامل اور مجبہ ہو گا تو ہم اس کی رکنیت ختم کر دیں گے، آپ جو اس کے خلاف کارروائی کریں گے ہم تعاقون کریں گے، کیونکہ اس نے ہم سب کو بدنام کیا۔ ذرا لا و تصحیح! کل کی میٹنگ میں بھی ہم طالبہ کرتے رہے ہیں کہ وہ لا ڈچار فیصد، پانچ فیصد، دو فیصد جو آپ کہتے ہیں وہ ذراثاتم تو لا و ایک نام بھی وہ نہیں دے سکے، ہم نے بار بار مطالبہ کیا، ثبوت کے ساتھ نشاندہی کرو۔

خفیہ اداروں کی روپیں جانبداری پر ہیں: مجھے معلوم ہوا ہے کہ بعض اضلاع کی پولیس اور ان کے خفیہ ادارے یہ روپیں مرتب کر رہے ہیں کہ کس نے کس مدرسے میں پڑھاتھا۔ یاد رکھو! تمہاری یہ روپیں جانبداری پر ہی کہلائیں گی، جب تک تم کانج یونیورسٹی کے بارے میں بھی نہیں بتاؤ گے کہ ان کے اندر کون لوگوں نے تعلیم حاصل کی ہے اور یہ تمام روپیں جو آپ ہمارے ہیں یہ ہمارے لیے جعلی ہیں، حقیقت سے ان کا کوئی تعلق نہیں ہے، ہم انھیں مسترد کرتے ہیں، مدرسے سے ان کا کوئی تعلق نہیں ہے، لہذا ہمارا یہ موقف ہے کہ مدرسون پر دہشت گردی، تشدد اور انتہاء پسندی کا الزام بالکل غلط ہے۔

مدارس امن و تعلیم کے مراکز ہیں: مدارس تو امن کی تعلیم اور سلامتی کی تعلیم دیتے ہیں۔ مجھے مدرسے نے یہ پڑھایا ہے: (من قتل نفساً بغير نفس او فساد في الأرض فكأنما قتل الناس جميعاً) (المائدہ: ٣٢)

ایک انسان کا قتل پوری دنیا کے انسانوں کا قتل ہے۔ یہ مجھے مدرسے نے پڑھایا ہے: (من قتل مؤمناً متعبداً فجزءه جهنم خالداً فيها وغضبه الله عليه ولعنه واعده عذاباً عظيماً) (النساء: ٩٣)

ان تمام باتوں کی تعلیم مجھے مدرسون نے دی ہے۔ مدارس امن کی تعلیم کا مرکز ہے، لہذا مدرسون پر انتہاء پسندی اور تشدد کا الزام لگانا بالکل غلط ہے اور پھر ہم نے یہی کل کہا، اس سے پہلے بھی کہا کہ آپ الزام لگاتے ہیں ہم، ہم نے وزیر داخلہ سے کہا کہ آپ نے کہا کہ تو ۹۰% مدرسے ٹھیک ہیں، دس فیصد (10%) مدرسے خراب ہیں تو جب آپ اس طرح پر الزام لگاتے ہیں۔ پوری مشرف کہتا تھا دو فیصد (2%) خراب ہیں ایک فیصد (1%) خراب ہیں، تو عذر بڑھ گیا ہے ”دس فیصد“ میں نے کہا پہلی بات تو یہ ہے کہ آپ نام میں نشاندہی کریں ان چار، پانچ، دس فیصد کے چکر سے نکلیں، آپ نہیں الزام جب لگاتے ہیں تو ہر مدرسہ مشکوک ہو جاتا ہے کہ شاید یہ مدرسہ دس فیصد، چار فیصد، دو فیصد میں ہو، اب کیا پتہ یہ جامعہ مداریہ، دار القرآن، دارالعلوم، یہ مدرسے نوے فیصد میں آتے ہیں یا دس فیصد میں۔

یہ جو نامعلوم ایف آئی آر (FIR) ہے، یہ جو نامعلوم مقدمہ ہے جس کو چاہو، نامعلوم ایف آئی آر میں پکڑلو، آپ ان

کے نام لیں نشاندہ کریں شوت کے ساتھ کہ کوئی مدرسے میں ملوث ہیں، شوت صحیح ہو گا ہم خود آپ کے ساتھ تعاون کریں گے، اس کے خلاف کارروائی کریں گے، آپ کے ساتھ کھڑے ہوں گے لیکن مہم الزام رکا کر تمام مدارس کو مشکوک نہ کریں! تمام مدارس کو بد نام نہ کریں! اور آپ کے مہم الزام کو ہم مسترد کرتے ہیں، ہم اس کو قبول کرنے کو تیار نہیں ہیں۔ جو حکومت ان چار پانچ فیصد مدرسوں کا نام لینے سے ڈرتی اور گھبرا تی ہے وہ ان کے خلاف کارروائی کیا کرے گی؟ نام لو ان کا! تاکہ پتا چلے کون خراب ہے؟ کون صحیح ہے؟ اس طرح آپ ہم سب کو بد نام کر دیتے ہو اور یہ مہم الزام، عدل و انصاف کے منانی ہے۔

تو می ایکشن پلان میں مدارس کے بارے میں تین نکات: دوسری بات جو مجھے آپ سے عرض کرنی ہے جو ہم نے ان میٹنگوں میں بھی کی ہے۔ سانحک پشاور کے بعد ہمارے مدارس کو ہدف بنایا گیا حالانکہ سانحک پشاور میں ملوث لوگ جنہوں نے اعتراض بھی کیا، وہ کوئی مدرسوں کے لوگ نہیں ہیں۔ میں نے کل میٹنگ میں یہ بھی کہا کہ اکثر آپ کہتے ہیں کہ تابک وغیرہ غیر ملکیوں نے یہ کارروائی کی ہے اور وہ ذمہ داری قول کر رہے ہیں، وہ جب پاکستان کے بھی نہیں ہیں تو مدرسوں کے کیا ہوں گے، دوسرے ملکوں کے لوگ ہیں آپ کی ذمہ داری ہے کہ آپ ملک کی سیکورٹی بہتر کریں۔

اس سانحک پشاور کے بعد حکومت کی طرف سے ایک نیشنل پلان آیا، ”تو می ایکشن پلان“ اور انہوں نے کہا کہ دہشت گردی کو ہم جڑ سے اکھاڑیں گے، قوم تحد ہے، ہم دہشت گردی کا قلع قلع کریں گے اور یہ بہت اچھی بات ہے، ہونا چاہیے۔ تو می ایکشن پلان، نیشنل ایکشن پلان آیا تو اس میں مدارس کا ذکر کیا گیا اور یہ کہا گیا کہ ہم اخخارہ انہیں نہیں کام کریں گے، ان میں ایک یہ کہ، ہم دینی مدارس کی رجسٹریشن کریں گے، دینی مدارس کو قانون کا پابند بنائیں گے، دینی مدارس کو ملنے والے چندوں اور فنڈ کا پالانگا میں گے کہ یہ فنڈ کہاں سے ہوتی ہے۔ یہ تین باتیں ہمارے حوالے سے اس میں آئیں اور ہم نے اس کے اور پورا اپنا موقوف دیا کل کی میٹنگ میں اور اس سے پہلے میٹنگوں میں بھی دیا کہ اخخارہ کروڑ ملک کے نمائندہ وزیر اعظم چونیں دس بکر کو آل پارٹیز کا نفرس کے بعد قوم سے خطاب میں نیشنل ایکشن پلان دے رہے ہیں اور مدرسوں سے متعلق وہ بات بیان کر رہے ہیں جو بالکل واقعہ اور حقیقت کے خلاف ہے میں نے کہا کہ میں یہ نہیں کہتا کہ ہمارا وزیر اعظم اتنا بے خبر ہے کہ اس کو صحیح صورتحال کا پتا نہیں اور وہ ادارے، وہ وزارتیں وہ حکومت کے لوگ استنے بے خبر ہیں کہ ان کو جو بات بتائی، وہ غلط بتائی۔ انہوں نے کہا کہ دینی مدارس کی رجسٹریشن ہوئی چاہئے۔

مارس کی رجسٹریشن کرنا حکومت نے بند کیا۔ دینی مدارس کی رجسٹریشن تو کوئی مسئلہ ہی نہیں ہے وہ تو کوئی متنازعہ بات ہی نہیں ہے، وہ تو کوئی مشوہی نہیں ہے، وہ تو کوئی اختلافی چیز نہیں ہے، وہ تو طب ہو چکی ہے اور مدارس کو کبھی رجسٹریشن سے انکار نہیں رہا، ہمارا خیر المدارس 1953ء میں رجسٹرڈ ہوا، اس سال سے اب تک رجسٹرڈ ہے اور آپ میں سے بھی کئی حضرات کے مدرسے بہت پرانے زمانے سے رجسٹرڈ ہیں۔ ہمیں کوئی انکار نہیں ہے۔ 1994ء میں جب

بینظیر صاحبہ مر حومہ وزیر اعظم تھیں تو انہوں نے پابندی لگادی اور کہا مدارس کی رجسٹریشن بند کر دو۔ ہم نے بند نہیں کی وہ آپ نے بند کی اور ہم کہتے رہے کہ یہ پابندی ہٹاؤ۔ دس سال تک حکومت کی طرف سے مدارس کی رجسٹریشن پر پابندی رہی۔ ہم 2001ء سے مطالبہ کرتے ہیں، پرویز مشرف اس زمانے میں ملک کے سر براد تھے انہوں نے ہمارے مطالبے پر پیشی بنائی، مذکرات ہوئے اور رجسٹریشن کے قانون میں دفعہ اکس (21) کا اضافہ ہوا اور ہمارے درمیان اتفاق ہوا، طریقہ کار طے ہوا، فارم چھپے اور پورے ملک میں کہا گیا کہ رجسٹریشن کراو۔ مدارس نے درخواستیں دے دیں لہذا 5-2004ء سے مسئلہ حل ہے رجسٹریشن ہوتی رہی آپ کے دفتروں کے لوگوں نے، سرکاری اہلکاروں نے، یہود کریم نے اپنی طرف سے کچھ اضافے کر دیے اور اضافی فارم دینا اور قانون بنانے شروع کر دیے، تجھ کرنا شروع کر دیا، ہماری رجسٹریشن رک گئی، اس کی ذمہ داری ہم پر نہیں ہے حکومت کے اداروں پر ہے، ہم نے کہا آپ پر پورٹ منگوائیں کہ ہر فلیٹ میں کتنی ہماری درخواستیں ملوٹی پڑی ہیں تو آپ کو اندازہ ہو جائے گا کہ کتنی درخواستیں زیرِ اتواء ہیں۔ اس کی ذمہ داری آپ پر ہے ہم پر نہیں اور مدارس کی رجسٹریشن سے الگا، نہ تھا، نہ ہے، نہ ہو گا، ہم کھلی کتاب ہیں، یہ کہنا کہ رجسٹریشن کریں گے گویا یہ تاثر ہے کہ نہیں ہو رہی حالانکہ ہو رہی ہے تو قوی ایکشن پلان میں مدارس کی رجسٹریشن کا ذکر حقائق سے علمی کی دلیل ہے۔

مدارس بھلی قوانین کے پابند ہیں:..... اور یہ کہنا کہ مدارس کو ملک کے قانون کا پابند ہنا میں گے، ہم پہلے سے ملک کے قوانین کے پابند ہیں، ہم آئین کا احترام کرتے ہیں، ہم تو وہ قانون بھی مانتے ہیں جو صرف ہمارے لیے بنے ہیں اور امتیازی ہیں، ہم نے تو ان کو بھی قبول کیا ہوا ہے، ہم تو سب قوانین کو مانتے ہیں، لہذا قانون کی پابندی کا ذکر بھی خلاف واقع ہے۔ ذی چوک کے دو مظاہر میں فرق:..... تیری بات یہ آئی کہ مدرسون کی فنڈنگ، میں نے کہا کہ اصل کریشن کے ازدیاد تو، ابھی ذی چوک میں آپ پر لگتے رہے ہیں، ہمارے اور تو آج تک نہیں گئے بلکہ جب انہوں نے کہا کہ جناب آپ کے طلبہ کے ہاتھوں میں ڈنڈے تھے، انتہاء پسند ہیں، میں نے کہا کہ ابھی چند دن قبل قریب کی بات ہے، یہ جو ابھی مارچ شروع ہوئے تھے کوئی انقلاب مارچ تو کوئی اور مارچ، لا ہور سے اسلام آباد اور ذی چوک پر بھی رہے اور ماڈل ٹاؤن کا بھی، دہاں پر ڈنڈے وہ ہمارے طلبہ کے ہاتھوں میں تھے یا کالجوں و یونیورسٹیوں کے پڑھے ہوئے لڑکوں کے ہی نہیں بلکہ لڑکیوں کے ہاتھوں میں بھی تھے، یہ ہر ٹوپی میں کون لوگ تھے؟ یہ مدرسون کے لوگ تھے؟ اور آپ کی ہاتھ پاپی ہوئی ہے، لڑائیاں ہوئی ہیں، پولیس کے ساتھ، ایک دوسرے پر ایک ہوئے ہیں، قتل ہوئے ہیں، اس میں مدرسہ کہاں نظر آتا ہے، آپ کے ہاشمی ہے تھے۔ ہم نے یہاں مظاہرہ کیا تھا پارلیمنٹ مدارس کے باہر اسلام آباد میں قرآن ہاتھ میں لے کر، ہمارے ہاتھ میں قرآن اور تھہارے ہاتھ میں ڈنڈے تھے، اسی، ذی چوک میں، بھی گواہ ہے ہم نے یہاں قرآن اور کتاب بردار مظاہرہ کیا تھا آپ میں سے کئی حضرات کو یاد ہو گا ہمارے پاس کہاں سے ڈنڈے آئے؟ تو میں نے کہا یہ تینوں

باتیں مدارس کی رجسٹریشن، قوانین کی پابندی، اور ان کی آمدنی کے ذریع، یہ تینوں چیزیں اس میں خلاف واقع ہائیں۔

مدارس کی آمدن و خرچ کی شفافیت: مدارس سے لوگ تعاون کرتے ہیں، ہم کسی ملک سے امداد نہیں لیتے، یہاں کے لوگ زکوٰۃ، صدقات، عطیات سے مدارس کا تعاون کرتے ہیں، مدارس کے کروڑوں روپے یہاں کے لوگ دیتے ہیں، ہم کہیں باہر سے پیسے نہیں لیتے، ہم باقاعدہ آڈٹ کرواتے ہیں، ہماری آڈٹر پورٹیں موجود ہیں۔ کنی لوگ ہمیں پیسے دیتے ہیں تو رسید نہیں ملتے ہم پھر بھی رسید کا نتے ہیں کیونکہ ہم نے قبر اور آخرت خراب نہیں کرنی۔ دو دو تین تین لاکھ روپے لوگ ہمیں دیتے ہیں اور کہتے ہیں ہمیں رسید نہیں چاہیے، نام نہیں بتاتے، ہم اس رقم کی "اللہ کا ایک بندہ" لکھ کر رسید کا کاش دیتے ہیں، پیسے مل رہا ہے سیاسی جماعتوں کو، پیسے مل رہا ہے این جی او دو کو، پیسے مل رہا ہے آپ لوگوں کو حکومتوں کو باہر سے، آپ ان کا حساب دیں ہمیں کوئی پیسے نہیں ملتا اگر ملتا ہے تو ہمیں ڈرمجی کرنی نہیں، آپ کادا دیں پابندی! کہ امداد نہیں آئے گی، ہم کو نسا کسی ملک سے امداد لے رہے ہیں اور اسی میٹنگ میں وزیر داخلہ چودھری شاہ علی خان صاحب، سابق وزیر داخلہ عبدالرحمن ملک موجود تھے تو محترم وزیر داخلہ چودھری شاہ علی خان صاحب نے بتایا کہ انہی جان کیری آئے تھے، میں نے ان سے بڑی گھلی اور گھری باتیں کیں، انہوں نے کہا کہ ہم آپ کی امداد کرنا چاہتے ہیں تو میں نے کہا کہ آپ کی امداد کی ابھی ہمیں ضرورت نہیں ہے، پہلے ہم یہ چیک کر رہے ہیں کہ بچپنے در حکومت میں جو آپ نے امداد دی تھی وہ کہاں خرچ ہوئی؟

قوی ایکشن پلان کی تھی:..... اس قوی ایکشن پلان کے بعد ہم نے گورنمنٹ سے یہ کہا کہ آپ نے جو ہمارا ذکر کیا، ایک نکتہ ہمارے ہارے میں بھی یہ واقع کے خلاف ہے، آپ اگر اسے برقرار رکھنا چاہتے ہیں تو اتنا یازی اندماز اختیار نہ کریں، پھر یوں لکھیں، "تعلیمی اداروں کی رجسٹریشن"۔ اس میں اسکول بھی آجائے گا، مدرسہ بھی آجائے گا، کالج بھی، یونیورسٹی بھی، مدرسے کو نشانہ کیوں ہناتے ہو؟ انہوں نے ہماری اس بات کو مانا اور وعدہ کیا کہ ہم اس سے لفظ مدرسے کو نکال دیں گے، "تعلیمی ادارہ"، لکھیں گے۔

1717 کے اشتہارات کی بندی:..... اس کے بعد قوی اخبارات میں اشتہار آنا شروع ہو گیا، آپ نے بھی پڑھا ہوا، بڑے بڑے اشتہار آئے کہ اگر آپ کے ارد گرد کہیں دہشت گردی کی ٹریننگ ہو رہی ہے تو 1717 پر اطلاع دیں، تمام اخبارات میں آیا تھا اور اس میں لکھا تھا کہ آپ کے قریب کہیں مدرسے میں مسجد میں دہشت گردی کی تربیت دی جا رہی ہوتا اطلاع دیں..... میں نے اس سلسلے میں وزیر اعظم صاحب کے ایک سیکریٹری صاحب کوفون کیا جو ملتان میں بھی رہے ہیں بطور افسر، دوست تھے میں نے ان سے بات کی، وزیر داخلہ سے بات کی، کنی لوگوں سے بات کی، میں نے کہا کہ معلوم ہوتا ہے کہ آپ دہشت گردی کو ختم کرنے میں مغلص نہیں ہیں، آپ مدرسہ مسجد کو نشانہ ہمارا ہے ہیں، آپ یہ کہیں کہ آپ کے قریب کہیں بھی دہشت گردی کی ٹریننگ ہو، کوئی عملہ ہو، آپ اطلاع 1717 پر کریں، وہ کوئی اسکول ہو، کوئی کالج ہو، یونیورسٹی ہو، کوئی مکان ہو، کوئی میدان ہو، کوئی عملہ ہو، اور کوئی بھی، مدرسہ بھی اس میں آجائے گا

کوئی بھی جگہ آجائے گی، آپ اس کو صرف اور صرف مدرسے کے ساتھ کیوں محدود کر رہے ہیں۔ انہوں نے مجھ سے کہا مولا نا آپ کی دونوں باتیں درست ہیں۔ نیشنل ایکشن پلان میں بھی صرف مدرسے کا لفظ نہیں آنا چاہیے! تقاضی ادارے آنا چاہیے! اور اشتہار میں بھی مدرسہ مسجد کا نام نہیں آنا چاہیے! ہم اس کو ان شانہ اللہ کل سے ہی بند کروائیں گے۔ وہ بھی بات مانی گئی وہ اشتہار بند ہو گیا، ہم نے یہ نہیں کہا تھا کہ بند کرو، ہم نے کہا تھا عالم لفظ کرو! کہ آپ کے قریب کہیں بھی دہشت گردی کی تربیت ہو، اس کی فوراً اطلاع دی جائے۔

مدعی ست گواہ چست:..... اس کے بعد یہ ہوا کہ محترم وزیر اعظم صاحب نے چونکہ 24 دسمبر کے خطاب میں ہمارا ذکر کیا تھا، تو می ایکشن پلان میں ہمارا ذکر آیا تھا تو میڈیا، پولیس اور حکومت کے بعض ادارے ہمارے طرف متوجہ ہو گئے، اور پولیس والے ڈنڈے لے کر پہنچ گئے، میں نے سنایا محترم وزیر اعلیٰ شہباز شریف صاحب کی میٹنگ میں، میں نے کہا جب ہم حضرت قاری رحیم بخش کے پاس پڑھتے تھے اور ہمارے سبق میں منزل میں کوئی غلطی آتی تو قاری صاحب کہتے تھے مگر ان کو اس کو ایک ڈنڈا گا! ابھی قاری صاحب چہرہ ہی اخھاتے ہاتھ بھی نہیں ہلا یا ہوتا تھا کہ مگر ان دونوں لگادیتا تھا اور قاری صاحب کہتے تھے بس کر دو وہ دونوں اور لگادیتا تھا، میں نے کہا وزیر اعظم نے کہا کہ مدرسوں کو چیک کرنا ہے، پولیس والے ڈنڈے لے کر ہمارے مدرسوں میں آگئے۔ آپ نے ابھی کوئی بات طلب نہیں کی، کوئی بہایت نہیں کی، زبانی بات ہوئی کہ ہم مدرسوں کے حوالے سے بات کریں گے اور وزیر اعظم نے کہا مشورہ کریں گے، اپنی تقریر میں بھی انہوں نے یہی کہا، ہم مدارس سے مشورہ کریں گے، میڈیا کے بارے میں بھی کہا کہ ہم مشورہ کریں گے، وہ ابھی مشورہ ہوانہ نہیں، کوئی بات طلب نہیں ہوئی اور پولیس والے اور مختلف امکار مدرسوں میں فارم لے کر آگئے کہ ہم نے آپ کا ذمہ بارج کرنا ہے۔

حکومتی اداروں کی بُنگی اور پولیس تجوادز:..... اور ہمارا اس میں موقفہ یہ ہے، ہم نے کل بھی یہ کہا ہے اور حکومت نے ہمارے موقف سے اتفاق کیا ہے، ہم نے کہا جتنے پاکستان میں تھانے ہیں اتنے فارم تھیں؟ ہو رہے ہیں، ہر ایک تھانے کا فارم الگ ہے، جتنی اجنسیاں ہیں ہر ایک نے اپنا فارم بنایا ہوا ہے۔ یہ کوئی حکومت ہے؟ یہ کوئی نظام ہے؟ کیا یہاں کوئی حکومت نہیں ہے؟ کہ ہر ایک اپنی مرضی کا فارم بنایا کر چل رہا ہے۔ ملک میں ایک نظام ہوتا ہے، پھر ایسے فارم اس میں پوچھا جا رہا ہے ہمارے استاد سے کہ اپنی بیٹھیوں کے نام بتاؤ؟ ان کے فون نمبر دو! طالب علموں سے کہا جا رہا ہے اپنی بہنوں کے نام بتاؤ؟ ان کی تعلیم بتاؤ؟ ان کے پتے دو! ان کے موبائل نمبر دو! میرے پاس ہے میں یہ فارم لے کر آیا ہوں بغیر دلیل اور ثبوت کے کوئی بات نہیں کروں گا، یہ کل میں نے کہا قاضی صاحب موجود تھے۔ میں نے کہا چودھری شاہ علی خان صاحب کو خطاب کر کے میں نے کہا چودھری شاہ علی خان صاحب! میں آپ سے اگر پوچھوں مجھا اپنی بیٹھیوں کے نام بتاؤ؟ ان کے موبائل نمبر دو! آپ رے دل پر کیا گزرے گی؟ میں نے کہا کیا ہم انسان نہیں ہیں؟ ہمارے طبلہ، طالبات اور اساتذہ کا کوئی تقدس اور احترام نہیں ہے؟ اور میری طبیعت پر قوت طاری ہو گئی اور یہ بیان کرتے ہوئے میری

آنکھوں سے آنسو آگئے، میں اٹک بار ہو گیا۔ یہ تو ہیں آمیز روایہ! یہ قوم کے بچے نہیں ہیں؟ یہ چالیس لاکھ طلبہ و طالبات جو مدارس میں پڑھتے ہیں، یہ پاکستانی نہیں ہیں؟ پاکستان پر بُرا وقت آیا تو تم پیچھے ہو گے یا آگے کھڑے ہوں گے۔ میں نے گورنمنٹ کے ہنات کے مدرسہ کا ذکر کیا کہ وہاں مردانہ پولیس گئی اور بچوں کی تلاشی لی، کروں کی تلاشی لی اور جن بچوں نے پردہ کیا اُن کے چہروں سے پردے ہٹادیئے، یہ کیسی کارروائی ہے؟ یہ کیا کر رہے ہیں آپ؟ آپ بھی بیٹھوں والے ہیں۔ اس پر محترم وزیر داخلہ نے کہا کہ میں اس کا نوش لوں گا۔

مدارس سے کوائف حاصل کرنے کا عملی طریقہ:..... میں نے کہا آپ کو مدارس کے کوائف چاہئیں، سب سے پہلا طریقہ تو یہ ہے کہ ہم رجسٹریشن کرواتے ہیں آپ وہاں سے لے لیں۔ آپ کے حکومتی اداروں کے آپس میں رابطہ نہیں ہیں، ہمارے پاس تھانے کا آدمی آتا ہے کہتا ہے کوائف دو! وہ ابھی بیٹھا ہوتا ہے، قشش برائخ کا بندہ آ جاتا ہے، وہ ابھی جاتا ہے گیٹ پر ہوتا ہے، آئی ایس آئی کا آ جاتا ہے، وہ ابھی نہیں گیا ہوتا، آئی بی کا آ جاتا ہے، ہر ابھنی کا بندہ آ جاتا ہے، آپ کا آپس میں رابطہ ہوتا چاہیے، جوڑ ہوتا چاہیے، ایک ادارہ ہم سے لے اور وہ باقی اداروں کو دے دے، اس کے لیے طریقہ کارٹے کر لیں، وقت طریقہ ایک ادارہ لے، وہ ونڈا اپریشن ہو، باقی سب اس سے لے لیں، مدارس کو تھک نہ کریں اور ہمارے ساتھ بیٹھ کر فارم طریقہ کر لیں اس کا نام رجسٹریشن فارم ہتھی ہو، ضروری کوائف ہم اس میں دے دیا کریں گے۔ اور میں نے کہا عید الاضحیٰ کے بعد ہم دے دیا کریں گے، شوال میں ہمارا تعیینی سال شروع ہوتا ہے، عید الاضحیٰ تک ہمارے طالب علم آتے جاتے رہتے ہیں عید الاضحیٰ کے بعد جو الجھ کے مہینہ میں یا حرم میں آپ ہم سے کوائف لے لیا کریں پھر سال کے بعد کوائف لے لیا کریں، یہ ہمارا موقوف ہے ہمیں کوئی انکار نہیں ہے لیکن ہم وہی کوائف دیں گے جن پر ہمارا اور آپ کا اتفاق ہو گا، انہوں نے اس بات کو اصولی طور پر تسلیم کر لیا اور یہ کہا کہ ہم آپ کے مشورے سے وہ فارم طریقہ کارٹ بھی طے کریں گے۔

”ایتیازی قوانین“ ناقابل قبول ہیں:..... ہم کسی بھی امتیازی قانون کو قبول نہیں کریں گے، رجسٹریشن کرنی ہے؟ تمام اداروں کی کرو! جگہ جگہ کلی اسکول کھلے ہیں کوئی پوچھنے والا نہیں، پرانی بیٹوں نے نوری میان کھلی ہیں، منہماں کی فضیلیں لرہے ہیں، اسکولوں کا بھروسہ میں پڑھنے والے طلبہ کے فارم، اُن کے کوائف کیوں نہیں جمع کیے جا رہے، این بھی اوزنی ہوئی ہیں، کتنی تنظیمیں بھی ہوئی ہیں، کوئی رجسٹریشن نہیں ہے، جو قانون بناؤ سب کے لیے بناؤ، ایتیازی قانون انصاف کے خلاف ہے، آئین کے خلاف ہے، اجلاس میں موجود تمام سیاسی جماعتوں کے قائدین نے تائید کی کہ جاندھری صاحب جو کہہ رہے ہیں واقعی ایتیازی قانون نہیں بننا چاہیے جو قانون بنے وہ سب کے لیے بنے، سب کی رجسٹریشن کریں، سب کا ذیثا جمع کریں اور ہم نے یہ بھی کہا کہ آپ نے کہا کہ غیر قانونی زمین پر جو مسجد، مدرسے موجود ہیں ان کو گردادیں گے، میں نے کہا اس میں بھی قانون سب کے لیے بناؤ غیر قانونی زمینوں پر پلازا بھی بننے ہوئے ہیں، کوئی بھی نہیں ہوئی ہیں،

مارکسیں بھی بنی ہوئی ہیں، آپ کے وزراء افسروں کے گھر بھی بننے ہوئے ہیں، اگر قانون بنا کیسی تو سب کے لیے بنا نہیں۔ مدارس کا نصاب قرآن، حدیث متفق ہے: مدارس کے نصاب کے بارے میں بات کی جاتی ہے۔ ہمارے نصاب قرآن و حدیث ہے، فقرہ ہے، دینی علوم ہیں۔ مدارس کا نصاب تعلیم متھر اور عمر حاضر کے تقاضوں سے ہم آہنگ ہے۔ مدارس کے مقصد کو پیش نظر رکھتے ہوئے "نصاب تعلیم" کے سلسلے میں جو بھی ثابت تبلیغ ہوں گی، ہم ان پر غور کریں گے۔ کیا ہمارے کا نصاب وہ طے کریں گے جن کو سورہ اخلاص بھی نہیں آتی: مدارس کا نصاب چند یہ علوم کی تعلیم پر بھی مشتمل ہے۔ ہمارے مدارس میں سائنس، ریاضی، معاشرتی علوم، مطالعہ پاکستان، انگلش اور کمپیوٹر کی تعلیم بھی ہو رہی ہے لیکن یہ بات بھی واضح رہے کہ نصاب تعلیم کا معاملہ ان کے پر دنیں کیا جا سکتا جو سورہ اخلاص بھی نہیں پڑھ سکتے اور یہ بھی نہیں جانتے کہ قرآن کریم کے پارے تیس (۳۰) ہیں یا چالیس (۴۰)۔

مارس اصل میں اسریم ہیں: اکثر آپ نے یہ بھی سن اہوگا کہ مدارس کو ہم نے میں اسریم میں یعنی "قوی دھارے" میں لانا ہے تو میں نے جواب کہا آپ ہمیشہ کہتے ہیں کہ جتاب قوی دھارے میں درس کو لانا ہے، آپ یہ بتائیے کہ قوی دھارا ہے کیا؟ خاموش، میں نے کہا میں آپ کو بتاتا ہوں، قوی دھارا ہے جو ہمارے پاکستان کے آئین نے متعین کیا ہے، کہنے لگے کیا؟ میں نے کہا دھارے آئین نے متعین کیا ہمارا قوی دھارا ہے جو اسلام اور ہم رسول میں اسلام پڑھاتے ہیں، اگر تو آپ نے اپنے قوی دھارے سے اسلام کو نکال دیا ہے پھر تو ہمیں قوی دھارے مگر لانے کی بات کریں اور اگر اسلام ابھی آئین میں موجود ہے تو پھر اپنے یہی ادaroں، نظام اور نسب کو قوی دھاروں میں لاو، ہمیں قوی دھارے میں لانے کی فکر نہ کرو، ہم پہلے سے قوی دھارے میں ہیں کیونکہ ہماری قوم کو ہمارا اسلام ہے، ہمارا دھارا قرآن ہے، سنت ہے، اس دھارے کو پاکستان کے آئین نے متعین کیا ہے اور ہم اسی دھارے میں مشتمل ہیں بلکہ ہم کہہ رہے ہیں آپ اس میں نہیں ہیں آپ اس میں آجائیں۔

ایکسویں ترجمہ کی تائید: آخر میں ایکسویں ترجمہ کے بارے میں عرض کروں گا، یاد رکھیں! یہ جو قانون بنا ہے ہمارا موقوف یا درکھس، ہم دہشت گردوں کے خلاف ہیں، دہشت گروں کے خلاف ہیں، ہم اسن چاہتے ہیں، ہمارے مدرسیں کے طلبہ بہ تعلیم حاصل کر سکیں گے جب اسن ہو گا، ہم خود کلاشن کنوں کے سایے میں زندگی گذزار رہے ہیں ہمارے کتنے علماء و طبلاء شہید ہوئے ہیں اس لیے اس ملک کا اسن اس کی سلامتی اس کا استحکام ہیں اسیں اپنی جان سے زیادہ عزیز ہے "ملکی امن" پر کوئی دورانے نہیں ہیں، ہم اسن چاہتے ہیں اور اس ملک کی سلامتی کے لیے دعا میں کرتے ہیں، ہمارے مدرسے میں سورۃ نبیم کے ختم ہو رہے ہیں، آمتحت کریمہ پڑھی جا رہی ہے، ملک کے امن کے لیے دعا میں ہو رہی ہیں، ہم اس کی سلامتی پر یقین رکھتے ہیں اور اس کی سلامتی ہمیں اپنی جان سے زیادہ عزیز ہے، ملک ہے تو ہمارے مدرسے ہیں، ملک ہے تو ہماری مسجدیں ہیں، ملک کے لیے دعا میں ہو رہی ہیں، ہم نے کہا دہشت گردوں کے خلاف

آپ کاروائی ضرور کریں، لیکن آپ نے مذہب اور فرقے کو جو نشانہ بنایا اور صرف اس دہشت گرد کا کیس فوجی عدالت میں جائے گا جو مذہبی بیچان رکھتا ہو، یہ انصاف کے خلاف ہے، ہر طرح کے دہشت گرد کا کیس، خواہ وہ زبان کی بنیاد پر، قومیت کی بنیاد پر، صوبائی تعصیب کی بنیاد پر، مسلک اور مذہب کے نام پر، جس عنوان پر بھی دہشت گردی کرے اس کا کیس فوجی عدالت میں جانا چاہیے۔

مولانا فضل الرحمن کا موقف: یہی موقف تھا حضرت مولانا فضل الرحمن صاحب دامت برکاتہم کا (اللہ ان کی عمر میں برکت دے) مولانا نے پارلیمنٹ میں ہمارا کیس بہت مضبوطی سے لڑا اور بڑی جرات سے لڑا ہے اور موقف اختیار کیا کہ دہشت گروں میں فرق نہ کرو، دہشت گرد، دہشت گرد ہے خواہ زبان کی بنیاد پر، قومیت کی بنیاد پر، صوبائی تعصیب کی بنیاد پر، خواہ مسلک اور مذہب کے نام پر دہشت گردی کرے ہر قسم کے دہشت گرد کو آپ فوجی عدالت میں لا کیں اور تختہ دار پر لٹکائیں۔ آپ کہتے ہیں بس میں سے پانچ کو پکڑو پندرہ کے کیس عام عدالت میں، ہم کہتے ہیں بس کے بیس فوجی عدالت میں، ہمارا موقف اسلام کے مطابق ہے یا ان کا، یہ ہمارا موقف ہے الحمد للہ مولانا نے اس پر آواز انھی آج پاکستان کے ریاستی ادارے، حکومت اور بہت سی جماعتیں دانشور اور وکلاء اس کی تائید کر رہے ہیں کہ یہ تفریق ختم ہوئی چاہیے یہ فرق ختم ہوتا چاہیے۔

مسئولین اور ارکان عاملہ کوہہ میاں: بیرے دستوار ہم نے تمام مسئولین اور تمام ارکان عاملہ کو 2005ء میں جو حکومت سے مدارس کی رجسٹریشن کا معاهده ہوا، کی کاپی بھیج دی ہے اور اس میں تمام طریقہ لکھا ہوا ہے، حکومت کے مختلف بھی ہیں اور ہمارے مدارس کی تنظیمات کے ذمہ داران کے 2010ء میں ہمارا وزارت داخلہ سے معاهده ہوا اس کی کاپی بھی ہم نے تمام مسئولین کو تمام ارکان عاملہ کو بھیج دی ہے۔ حکومت اور ہم میں یہ معاهده ہوا تھا کہ مدرسے کے خلاف کوئی ثبوت ہو گا تو متعلقہ وفاق کو اعتماد میں لے کر کاروائی کی جائے گی اور اگر مدرسون کے کوائف چاہیے ہوں تو وہ حکومت مدرسون سے نہیں اگلے کی اس مدرسے کا جس وفاق سے اخلاق ہو گا اس سے مانگے گی، اس معاهدہ کی کاپیاں مسئولین سے لے لیں جو لوگ آپ کے پاس آئیں آپ ان کے سامنے یہ کہدیں اور اس کی پابندی کریں اور یہ کہدیں کہ کل کے اجلاس میں طے ہو ایس کا طریقہ کاروائی کوئی نیا قائم مشورے سے بننے گا جو آجائے گا، ہم اس کے مطابق دیں گے، آپس میں اتحاد کیں، آپس میں رابطہ رکھیں، نیز آج میڈیا کا دور ہے ہم جس دور میں جی رہے ہیں اس دور کے ہتھیار سنجھائے ہوں گے، پہلی جگہ عظیم جن ہتھیاروں سے لڑی گئی دوسرا ان سے نہیں لڑی گئی اور آج جو جنگ لڑی جا رہی ہے، اس کے ہتھیار مختلف ہیں۔ اب کہاں گھوڑا کہاں تموارا ب کہاں نیزا، اپ تو میراں آگئے تو ہر زمانے کے ہتھیار مختلف ہوتے ہیں ہم نے ایک خط مرتب کیا ہے اور وہ خط آپ کو دو سے تین دن میں بھیج جائے گا ان شاء اللہ۔ اس میں سب سے پہلی درخواست یہ ہے کہ آپ اپنے مدرسون میں دعا اؤں کا اہتمام کریں، رجوع الی اللہ، توہبہ، استغفار، قرآن

کا ختم، سورہ شیعین کا ختم، بخاری شریف کا ختم، آئت کریمہ، مدارس کی حفاظت، ملک کی سلامتی کے لیے دعا، نیز جنپی بھی وفاقد کی طرف سے ہدایات آئیں ان کی پابندی کریں، اپنے طلبہ کو تعلیم و تربیت تک محدود رکھیں۔ یہ میں آپ سے ہاتھ جوڑ کر درخواست کرتا ہوں، آج پوری دنیا ہمارے اوپر کسیے لگا کر پیشی ہے، نہ بھی ہوتا ہمارا فرض ہے، ہمارے مدرسے تعلیمی اور تربیتی ادارے ہیں، فارغ ہونے کے بعد طالب علم جو چاہے کرے، پڑھنے کے زمانے میں صرف تعلیم کو مقصد بنائے۔ آپ جب نماز کے لیے تکمیر تحریر کہتے ہیں اللہ اکبر کہتے ہیں آپ اور میں جب نماز کے لیے کھڑے ہو جائیں، کھانا حلال تھا اب حرام، پینا حلال تھا اب کیا ہو گیا؟ حرام، چلنا پھر نا حلال تھا اب کیا ہو گیا؟ حرام، جیسے تکمیر تحریر کہ کوہ اللہ اکبر تو جب تک سلام نہ پھیر نماز میں کھانا حرام، پینا حرام، یوں حرام، چلنا حرام اور باقی کرنا، حرام اسی طرح مدرسے میں جب کوئی طالب علم آیا اور اس نے داخلہ فارم ہمہ کیا تکمیر تحریر ہے اور دورہ سے فارغ ہو کر سند لے کر جب جائے گا یہ سلام ہے، اس وقت تک ساری چیزیں حرام، مدرسے میں مدرسے کی چار دیواری میں سوائے پڑھنے کے اور کوئی کام نہ کرے۔ ہم ان شاء اللہ تحفظ مدارس کے مشن میں کامیاب رہیں گے، آپ ہمارا سر نیچے نہ کرنا آپ اپنے اکابر کی ہدایات اور اساتذہ کی ہدایات پر چلنا۔ ہم ان شاء اللہ جدد و جدد کر رہے ہیں، کامیاب ہوں گے، پہلے بھی کامیاب تھے کیونکہ ہمارے پاس دلیل ہے۔

حکومت کو پیغام:..... باقی حکومت کو یہ پیغام دینا چاہتا ہوں کہ مدارس کی آزادی، خود مختاری، حیثیت فکر و عمل (دنی علوم کی حفاظت و اشاعت کے لیے) ہم ہر قیمت پر برقرار رکھیں گے، ان شاء اللہ ان مدارس کی آزادی اور عزت پر کوئی آنچہ نہیں آنے دیں گے۔ ہم پاکستان سے محبت کرنے والے لوگ ہیں پاکستان کے جانشناوار و فقاردار ہیں مگر ہمیں کوئی دیوار کے ساتھ لگانے کی کوشش نہ کرے، اگر ہمیں دیوار کے ساتھ لگانے کی کوشش کی گئی تو بنیاد خطرے میں پڑ جائے گی کیونکہ پاکستان کی بنیاد نظریہ ہے اور ہم اس نظریہ کے محافظ اور چوکیدار ہیں، ہمارے مدارس کے ساتھ تو ہیں آئیز رو یہ فتح کیا جائے اور تمام ضلعی افران سے درخواست کرتا ہوں کہ اپنی طرف سے کوئی نئے قارم، نئے آرڈر، نئے قانون جاری نہ کریں۔ حکومت سے ہمارے مذاکرات ہوئے ہیں جوبات مشورے سے اتفاق کے ساتھ ملے ہوگی، ہم اس کی پابندی کریں گے اور حکومت سے درخواست ہے کہ ان تمام افران کا نولس لیں جو اپنے اختیارات سے تجاوز کر رہے ہیں، اپنی حدود سے تجاوز کر رہے ہیں اور بلا وجہ اس ملک کے اندر انتشار اور تصادم کی غشاء پیدا کرنا چاہتے ہیں، ہم اس ملک کے بھرائیں میں اضافہ نہیں کرنا چاہتے ہیں، ہم اس ملک میں دشت گردی کے خاتمے میں حکومت کے حلیف ہیں حریف نہیں، ہم رفتی ہیں فریق نہیں، ہم معادون اور مددگار ہیں مراہم نہیں، اس ملک کا امن ہمیں اپنی جان سے زیادہ ہریز ہے، لیکن کوئی ہمارے ساتھ زیادتی کرنا چاہے گا تو ہم اس زیادتی کے خلاف پر اُن اور قانون کے دائرے میں رہتے ہوئے احتجاج کریں گے۔

وآخر دعوانا ان الحمد لله رب العالمين -